

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| ஸ்ரீரங்கநாத பாதுகாஸஹஸ்ரம் ||

|| முக்தாபத்தி: அஷ்டாதஸீ ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே நிகமாந்தமஹாதேஸிகாய நம:
॥ முக்தாபத்ததி: அஷ்டாதஸீ ॥

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

பத்தாநாம் யத்ர நித்யாநாம் முக்தாநாமீஸ்வரஸ்ய ச |
ப்ரத்யக்ஷம் ஸேஷஸேஷித்வம் ஸா மே ஸித்த்யது பாதுகா ॥ 18.1 ॥

தவ ரங்கதுரீணபாதரகேஷ!
விமலா மௌக்திகபத்ததிர்விபாதி |
ஸுஹ்ருதி த்வயி ஸாதிதாபவர்க்கை:
ஸமயே ஸங்க்ரமிதேவ ஸாதுக்ருத்யா ॥ 18.2 ॥

ஸரணாகதஸஸ்யமாலிநீயம்
தவ முக்தாமணிர்ஸ்மிநிர்ஜரௌகை: |
நநு ரங்கதுரீணபாதரகேஷ!
ஜகதீம் நித்யமதைவமாத்ருகா஽பூத் ॥ 18.3 ॥

அதிவிஷ்ணுபதம் பரிஸ்புரந்தீ
நவமுக்தாமணிநிர்மலப்ரகாஸா |
பரிபுஷ்யஸி மங்களாநி பும்ஸாம்
ப்ரதிபச்சந்த்ரகலேவ பாதுகே! த்வம் ॥ 18.4 ॥

நிஹிதா நவமௌக்திகாவளிஸ்த்வாம்
அபித: காஞ்சநபாதுகே! முராரே: |
நகசந்த்ரமஸாம் பதாஸ்ரிதாநாம்
ப்ரதிமாசந்த்ரபரம்பரேவ பாதி ॥ 18.5 ॥

ஸமதாமுபைதி வபுஷா஽பி ஸதா
பவதீயமௌக்திகமஹஸ்க்ரீதா |
ஹரிபாதுகே! ஹரிபதோத்பவயா
கநகாபகா ஸுரபுராபகயா ॥ 18.6 ॥

தவ ரங்கசந்த்ரதபநீயபாதுகே!

விமலா ஸமுத்வஹதி மௌக்திகாவளி: |
சரணாரவிந்தநகசந்த்ரமண்டல-
ப்ரணயோபயாதநவதாரகாருசிம் || 18.7 ||

சந்த்ரகூடமகுடேந லாளிதா

சாருமௌக்திகமயூகபாண்டரா |
ரங்கநாதபதபத்மஸங்கிநீ
லக்ஷ்யஸே ஸுரதுநீவ பாதுகே! || 18.8 ||

யே பஜந்தி பவதீம் தவைவ தே

மௌக்திகத்யுதிவிகல்பகங்கயா |
வர்த்தயந்தி மதுவைரிபாதுகே!
மௌளிசந்த்ரஸகலஸ்ய சந்த்ரிகாம் || 18.9 ||

முக்தாமயூகைர்நியதம் த்வதீயை:

ஆபூரயிஷ்யந்நவதம்ஸசந்த்ரம் |
பிபர்த்தி ரங்கேஸ்வரபாதரக்ஷே!
தேவோ மஹாந் தர்ஸிதஸந்நதிஸ்த்வாம் || 18.10 ||

பரிஷ்க்ருதா மௌக்திகரஸ்மிஜாலை:

பதஸ்ய கோப்த்ரீ பவதீ முராரே: |
பவத்யநேகோர்மிஸமாகுலாநாம்
பும்ஸாம் தம: ஸாகரபோதபாத்ரீ || 18.11 ||

ரங்கேஸபாதப்ரதிபந்நபோகாம்

ரத்நாநுவித்தைர்மஹிதாம் ஸிரோபி: |
முக்தாவதாதாம் மணிபாதுகே! த்வாம்
மூர்த்திம் புஜங்காதிபதே: ப்ரதீம: || 18.12 ||

முகுந்தபாதாவநி! மௌக்திகைஸ்தே

ஜ்யோத்ஸ்நாமயம் விஸ்வமிதம் திவா஽பி |

வைமாநிகாநாம் ந பஜந்தி யேந
வ்யாகோசதாமஞ்ஜலிபத்மகோஸா: || 18.13 ||

ஸமாஸ்ரிதாநாமநகாம் விஸுத்திம்
த்ராஸவ்யபாயம் ச விதந்வதீ த்வம் |
ஸாயுஜ்யமாபாதயஸி ஸ்வகீயை:
முக்தாபலைர்மாதவபாதுகே! ந: || 18.14 ||

அவைமி பாதாவநி! மௌக்திகாநாம்
கீர்ணாமுதக்ரை: கிரணப்ரரோஹை: |
யாத்ரோத்ஸவார்த்தம் விஹிதாம் முராரே:
அபங்குராமங்குரபாலிகாம் த்வாம் || 18.15 ||

ஸிவத்வஹேதும் ஸகலஸ்ய ஜந்தோ:
ஸ்ரோதோவிஸேஷை: ஸுபகாமஸங்க்யை: |
முக்தாமயூகை: ஸுரஸிந்துமந்யாம்
புஷ்ணாஸி ரங்கேஸ்வரபாதுகே! த்வம் || 18.16 ||

ரங்கே ஸயாநஸ்ய பதாவநி! த்வாம்
லாவண்யஸிந்தோ: ஸவிதே நிஷண்ணாம் |
பரிஸ்புரந்மௌக்திகஜாலத்ருஸ்யாம்
ப்ரஸூதிபிந்நாம் ப்ரதியந்தி ஸுக்திம் || 18.17 ||

அவைமி ரங்கேஸ்வரபாதரகேஷ!
முக்தாபலாநி த்வயி நிஸ்துலாநி |
தேநைவ கல்பாந்தரதாரகாணாம்
உப்தாநி பீஜாநி ஜகத்விதாத்ரா || 18.18 ||

விக்ரம்யமாணமபவத் க்ஷணமந்தரிக்ஷம்
மாயாவிநா பகவதா மணிபாதரகேஷ! |
வ்யோமாபகாவிபுலபுத்புததர்ஸநீயை:
முக்தாபலைஸ்தவ ஸுபை: புநருக்ததாரம் || 18.19 ||

லக்ஷ்மீவிஹாரரஸிகேந பதாவநி! த்வம்
 ரக்ஷாவிதௌ பகவதா ஜகதோ நியுக்தா |
 ஸத்த்வம் ததர்ஹமிவ தர்ஸயஸி ப்ரபூதம்
 முக்தாமயூகநிகரேண விஸ்ருத்வரேண || 18.20 ||

பாதார்ப்பணேந பவதீம் ப்ரதிபத்யமாநே
 ஸ்ரீரங்கசந்த்ரமஸி ஸம்ப்ருதமௌக்திகஸ்ரீ: |
 அங்கீகரோஷி சரணாவநி! காந்திமக்ர்யாம்
 உத்பித்யமாநகுமுதேவ குமுத்வதீ த்வம் || 18.21 ||

தர்ய்யந்தஹர்மயதலவர்ணஸுதாயிதேந
 ஜ்யோத்ஸ்நாவிகல்பிதருசா மணிபாதுகே! த்வம் |
 முக்தாமயீ முரபிதங்க்ரிஸரோஜபாஜாம்
 வர்ணேந தே ஸமயஸீவ ஸதாமவர்ணம் || 18.22 ||

வைகுண்டபாதநகவாஸநயேவ நித்யம்
 பாதாவநி! ப்ரஸுவதே தவ மௌக்திகாநி |
 அச்சிந்நதாபஸமநாய ஸமாஸ்ரிதாநாம்
 ஆலோகமண்டலமிஷாதம்ருதப்ரவாஹம் || 18.23 ||

ராமாநுவ்ருத்திஜடிலே பரதஸ்ய மௌளௌ
 ரங்காதிராஜபதபங்கஜரக்ஷிணி! த்வம் |
 ஏகாதபத்ரிதஜகத்த்ரிதயா த்விதீயம்
 முக்தாம்ஸூபி: க்ருதவதீ நவமாதபத்ரம் || 18.24 ||

பாதாவநி! ஸ்புடமயூகமதுப்ரவாஹா
 முக்த்தா பரிஸ்புரதி மௌக்திகபத்ததிஸ்தே |
 ரூடஸ்ய ரங்கபதிபாதஸரோஜமத்யே
 ரேகாத்மந: ஸுரதரோரிவ புஷ்பபங்க்தி: || 18.25 ||

ஆம்ரேடிதை: பதநகேந்துருசா மநோஜ்ஞை:
 முக்தாம்ஸூபிர்முரபிதோ மணிபாதுகே! த்வம் |

ஸ்வாபாவிகீம் ஸகலஜந்துஷு ஸார்வபௌமீம்
 ப்ராய: ப்ரஸத்திமமலாம் ப்ரகடகரோஷி || 18.26 ||

நிஸ்ஸீமபங்கமலிநம் ஹ்ருதயம் மதீயம்
 நாதஸ்ய ரங்கவஸதேரதிரோடுமிச்சோ: |
 மாதஸ்தவைவ ஸஹஸா மணிபாதரக்ஷே!
 முக்தாம்ஸவ: ஸ்படிகஸௌததுலாம் நயந்தி || 18.27 ||

ஸ்யாமா தநுர்பகவத: ப்ரதிபந்நதாரா
 த்வம் சந்த்ரிகா விமலமௌக்திகதர்ஸநீயா |
 ஸ்தாநே ததேததுபயம் மணிபாதரக்ஷே!
 போதம் க்ஷணாந்நயதி புத்திகுமுத்வதீம் ந: || 18.28 ||

உத்காடபங்கஸமநைர்மணிபாதரக்ஷே!
 முக்தாம்ஸூபிர்முரபிதோ நகரஸ்மிபிந்நை: |
 சூடாபதேஷு நிஹிதா த்ரிதஸேஸ்வராணாம்
 தீர்த்தோதகை: ஸ்நபயஸீவ பதார்த்திநஸ்தாந் || 18.29 ||

ரங்கேஸபாதநகசந்த்ரஸுதாநுலேபம்
 ஸம்ப்ராப்ய ஸித்தகுளிகா இவ தாவகீநா: |
 ஸம்ஸாரஸஞ்ஜ்வரஜுஷாம் மணிபாதரக்ஷே!
 ஸஞ்ஜீவநாய ஜகதாம் ப்ரபவந்தி முக்தா: || 18.30 ||

பாவோத்தரைரதிகதா பரதப்ரதாநை:
 ப்ரத்யுப்தமௌக்திகமிஷேண விகீர்ணபுஷ்பா |
 ரங்கேஸ்வரஸ்ய நியதம் த்வயி லாஸ்யபாஜோ
 ரங்கஸ்தலீவ லளிதா மணிபாதுகே! த்வம் || 18.31 ||

மந்யே முகுந்தசரணாவநி! மௌளிதேஸே
 விந்யஸ்ய தேவி! பவதீம் விநதஸ்ய ஸம்போ: |
 ஆபாதயந்த்யதிக்குதா: ப்ரதிபந்நதாரம்
 சூடாதுஷாரகிரணம் தவ மௌக்திகௌகை: || 18.32 ||

பத்மாபதேர்விஹரத: ப்ரியமாசரந்தீ

முக்தாமயூகநிவஹை: புரதோ விகீர்ணை: |

கந்தாநி காஞ்சநபதாவநி! பத்மிநீநாம்

மந்யே விநிக்ஷிபஸி மந்திரதீர்க்கிகாஸு || 18.33 ||

ஆஸாஸ்ய நூநமநகாம் மணிபாதரக்ஷே!

சந்த்ரஸ்ய வாரிதிஸுதாஸஹஜஸ்ய வ்ருத்திம் |

தாத்ரீம் முகுந்தபதயோரநபாயிநீம் த்வாம்

ஜ்யோத்ஸநா ஸமாஸ்யதி மௌக்திகபங்க்திலக்ஷ்யாத் || 18.34 ||

யே நாம கேஃபி பவதீம் விநயாவநம்ரை:

உத்தம்ஸயந்தி க்ருதிந: க்ஷணமுத்தமாங்கை: |

இச்சந்தி ரங்கந்ருபதேர்மணிபாதரக்ஷே!

த்வந்மௌக்திகௌகநியதாமிஹ தே விஸுத்திம் || 18.35 ||

அநுதிநலளிதாநாமங்குலீபல்லவாநாம்

ஜநிதமுகுளஸோபைர்த்தேவி! முக்தாபலைஸ்த்வம் |

ப்ரகடயஸி ஜநாநாம் பாதுகே! ரங்கபர்த்து:

பதஸரஸிஜரேகா பாஞ்சஜந்யப்ரஸூதிம் || 18.36 ||

பலிவிமதநவேலாவ்யாபிநஸ்தஸ்ய விஷ்ணோ:

பதஸரஸிஜமாத்வீ பாவநீ தேவி! நூநம் |

ஜநநஸமயலக்நாம் ஜாஹ்நவீ தாவகாநாம்

வஹதி சரணரக்ஷே! வாஸநாம் மௌக்திகாநாம் || 18.37 ||

மதுரிபுபதமித்ரைர்வைரமிந்தோ: ஸரோஜை:

ஸமயிதுமிவ தாரா: ஸேவமாநாஸ்சிரம் த்வாம் |

ப்ரகரகிரணபூரா: பாதுகே! ஸம்ஸ்ரிதாநாம்

கலிகலுஷமஸேஷம் க்ஷாளயந்தீவ முக்தா: || 18.38 ||

முகுளிதபரிதாபாம் ப்ராணிநாம் மௌக்திகை: ஸ்வை:

அம்ருதமிவ துஹாநாமாத்ரியே பாதுகே! த்வாம் |

விஷதரபணபங்க்திரயத்ப்ரபாவேந மந்யே
லளிதநடநயோக்யம் ரங்கமாஸீந்முராரே: || 18.39 ||

ஸக்ருதபி விநதாநாம் த்ராஸமுந்மூலயந்தீம்
த்ரிபுவநமஹநீயாம் த்வாமுபாஸ்ரித்ய நூநம் |
ந ஜஹதி நிஜகாந்திம் பாதுகே! ரங்கபர்த்து:
சரணநகமணீநாம் ஸந்நிதௌ மௌக்திகாநி || 18.40 ||

புவநமிதமஸேஷம் பிப்ரதோ ரங்கபர்த்து:
பதகமலமிதம் தே பாதுகே! தாரயந்த்யா: |
சிரவிஹரணகேதாத் ஸம்ப்ருதாநாம் பஜந்தி
ஸ்ரமஜலகணிகாநாம் ஸம்பதம் மௌக்திகாநி || 18.41 ||

ப்ரகடிதயஸஸாம் தே பாதுகே! ரங்கபர்த்து:
த்விகுணிதநகசந்த்ரஜ்யோதிஷாம் மௌக்திகாநாம் |
கரணவிலயவேளாகாதரஸ்யாஸ்ய ஜந்தோ:
ஸமயதி பரிதாபம் ஸாஸ்வதீ சந்த்ரிகேயம் || 18.42 ||

திவ்யம் தாம ஸ்திரமபியதாம் தேவி! முக்தாமணீநாம்
மத்யே கஸ்சித்பவதி மதுஜித்பாதுகே! தாவகாநாம் |
ந்யஸ்தோ நித்யம் நிஜகுணகணவ்யக்திஹேதோர்பவத்யாம்
ஆத்மஜ்யோதிஸ்ஸமிததமஸாம் யோகிநாமந்தராத்மா || 18.43 ||

ஸூத்தே நித்யம் ஸ்திரபரிணதாம் தேவி! விஷ்ணோ: பதே த்வாம்
ஆஸ்தாநீம் தாமமிதவிபவாம் பாதுகே! தர்க்கயாமி |
ஆலோகை: ஸ்வைர்புவநமகிலம் தீபவத் வ்யாப்ய காமம்
முக்தா: ஸூத்திம் யதுபஸதநாத் பிப்ரதி த்ராஸஹீநா: || 18.44 ||

ப்ராப்தா ஸௌரேஸ்சரணகமலம் பாதுகே! பக்திபாஜாம்
ப்ரத்யாதேஷ்டும் கிமபி வ்ருஜிநம் ப்ராபிதா மௌளிபாகம் |
தேவேந த்வம் தஸஸதத்ருஸா தந்திராஜஸ்ய தத்ஸே
மூர்த்நி ந்யஸ்தா முகபடருசிம் மௌக்திகாநாம் ப்ரபாபி: || 18.45 ||

தவ ஹரிபாதுகே! ப்ருதுளமௌக்திகரத்நபுவ:
 ப்ரசலதமர்த்த்யஸிந்துலஹரீஸஹதர்மசரா: |
 பதமஜராமரம் விதததே கதமம்ப! ஸதாம்
 ப்ரணதஸுரேந்த்ரமௌளிபலிதங்கரணா: கிரணா: || 18.46 ||

கபர்த்தே கஸ்யாபி க்ஷிதிதரபதத்ராயிணி! ததா
 முஹுர்க்கங்காமந்யாம் க்ஷரதி தவ முக்தாமணிமஹ: |
 முதாரம்ப: கும்பஸ்தலமநுகலம் ஸிஞ்சதி யதா
 நிராலம்போ லம்போதரகளபஸுண்டாலசுளக: || 18.47 ||

முகுந்தபதரக்ஷிணி! ப்ரகுணதீப்தயஸ்தாவகா:
 க்ஷரந்த்யம்ருதநிர்ஜரம் கமபி மௌக்திகக்ரந்தய: |
 மநாகபி மநீஷினோ யதநுஷங்கிணஸ்ததக்ஷணாத்
 ஜராமரணதந்துரம் ஜஹதி ஹந்த தாபத்ரயம் || 18.48 ||

தேவ: ஸ்ரீபதலாக்ஷயா திலகிதஸ்திஷ்டத்யுபர்யேவ தே
 கௌரீபாதஸரோஜயாவகதநீ மூலே ஸமாலக்ஷ்யதே |
 இத்தம் ஜல்பதி துர்மதாந்முரபித: ஸுத்தாந்தசேடஜநே
 ப்ராயஸ்த்வம் மணிபாதுகே! ப்ரஹஸிதா முக்தாமயூகச்-
 சலாத் || 18.49 ||

ரங்கேஸசரணரக்ஷா ஸா மே விததாது ஸாஸ்வதீம் ஸுத்திம் |
 யந்மௌக்திகப்ரபாபி: ஸ்வேதத்வீபமிவ ஸஹ்யஜாத்வீபம் || 18.50 ||

|| இதி ஸ்ரீபாதுகாஸஹஸ்ரே முக்தாபத்தி: அஷ்டாதஸீ ||

கவிதார்க்கிகஸிம்ஹாய கல்யாணகுணஸாலிநே |
 ஸ்ரீமதே வேங்கடேஸாய வேதாந்த குரவே நம: ||